



Папа Бэнэдыкт XVI

Акрамя гэтага, я хацеў бы заахвоціць хрысціян, каб яны з даверам, свядомай і адказнай крэатыўнасцю ўключыліся ў сетку адносін, якія зрабіла магчымымі лічбавая эпоха. Не толькі для таго, каб задаволіць прагу прысутнасці, але таму, што гэтая сетка з'яўляецца інтэгральнай часткай чалавечага жыцця. Інтэрнэт спрыяе развіццю новых і больш складаных форм інтэлектуальнай і духоўнай свядомасці, супольных перакананняў. Мы пакліканы, каб на гэтым полі дзейнасці абвешчаць нашу веру ў тое, што Хрыстус з'яўляецца Богам, Збавіцелем чалавека і гісторыі, Тым, у якім усё дасягае свайго спаўнення. (пар. Эф 1, 10).

*Фрагмент паслання на 45 Дзень сродкаў масавай інфармацыі †*

---




Кс. арцыбіскуп Тадэвуш Кандрусевіч

Праблема заключаецца ў тым, што сучасны чалавек не разумее прыроды сапраўднага шчасця, і таму яно нярэдка становіцца ілюзіяй. Мы часта звязваем шчасце з вонкавымі абставінамі нашага жыцця і думаем, што шчаслівы той, хто дасягнуў поспеху ў жыцці. На самой справе Езус не жадае, каб хрысціяне адракліся ад свету і Ягоных спраў, не жадае, каб яны былі беднымі, нешчаслівымі, каб іх пераследавалі, каб яны жылі ў несправядлівым свеце, каб не весяліліся і г.д. Ён жадае, каб хрысціяне, жывучы ў свеце, на першым месцы ставілі Бога і Яго справы, бо толькі Ён адзін можа гарантаваць сталае шчасце.

*Фрагмент гаміліі. Мінск, пар. св. Яна Хрысціцеля 30.01 2011 г. (catholic.by)*

---



Кс. Фрэдэрык Ламбардзі SJ

“Адзінства – гэта штосьці іншае. Як сказаў Папа, “мы жадаем адзінства, за якое маліўся Хрыстус і якое па сваёй прыродзе праяўляецца ў камуніі веры, сакрамантаў і паслуг”. Перад абліччам спакусы адрачэння і песімізму” БэнэдыктXVI заклікае нас, каб мы ажывілі ў сабе “веру ў моц Святога Духа” і “рупліва прадаўжалі шлях да адзінства”. Святы Павел упаў з каня, калі сустрэў Хрыста, і яго жыццё змянілася. А чаго ад нас хоча Хрыстус? Напэўна не таго, каб мы стаялі на месцы. Таму што тады нашы экуменічныя сустрэчы будуць усяго толькі прыгожым відовішчам. І замест таго, каб быць крыніцай будучыні, верагодным сведчаннем прысутнасці Богага Духа, яны застануцца толькі рэхам падзелаў з мінулага”.

*Ватыканскае радыё, 29.01 2011 г.*